



X'inhum l-Att dwar il-Libertà tal-Infommazzjoni (FOIA)?

L-Att dwar il-Libertà tal-Infommazzjoni (FOIA) (Kap. 496) jistabbilixxi d-dritt ta' aċċess għad-dokumenti miżmuma mill-awtoritajiet pubbliċi sabiex jippromwovi aktar trasparenza u responsabbiltà fil-gvern.

Kull awtorità ħatret uffiċjali tal-FOI li jittrattaw it-talbiet tal-FOI sottomessi mill-pubbliku ġenerali u jirrappreżentaw l-awtorità dwar il-kwistjonijiet kollha relatati mal-FOIA.

Min huwa eliġibbli biex japplika u kif jiġu ppreżentati t-talbiet tal-FOI?

Kull persuna residenti f'Malta jew li ilha residenti għal perjodu ta' mill-inqas tliet snin, u li hija jew ċittadin ta' Malta jew ċittadin ta' kwalunkwe Stat Membru ieħor tal-UE jew pajjiżi fiż-ŻEE, hija eliġibbli li tagħmel talba skont il-FOIA. It-talbiet tal-FOI jiġu sottomessi permezz tal-formola online jew billi tintbagħat email lill-indirizzi ġeneriċi tal-posta elettronika tal-FOI tal-awtorità. Dawn jistgħu jinstabu fuq il-Portal FOI <https://foi.gov.mt>.



Kif titqies valida talba għall-FOI?

It-talbiet tal-FOI jitqiesu validi jekk jiġu sottomessi minn applikanti eliġibbli kif spjegat fit-taqsimi preċedenti. L-applikanti huma meħtieġa jagħmlu referenza għall-karta tal-identità jew in-numru tal-permess ta' residenza tagħhom flimkien ma' kwalunkwe talba sottomessa. Barra minn hekk, sabiex it-talba titqies bħala valida, din għandha ssir lill-awtorità, għandha tinkludi deskrizzjoni tad-dokument mitlub, id-dettalji ta' kuntatt tal-applikant u l-mod u l-format li bih l-applikant jixtieq jikseb id-dokument.

Jekk xi wiehied mid-dettalji jkun nieqes, l-awtorità għandha d-dmir li tikkuntattja lill-applikant biex jagħmel il-kjarifiki jew il-korrezzjonijiet meħtieġa. L-ipproċessar tat-talbiet jista' jibda biss wara li dawn ir-rekwiżiti jkunu indirizzati.

X'dokumenti jista' jitlob applikant?

Applikant jista' jitlob kwalunkwe tip ta' dokument li fuqu tkun giet irregistrata l-informazzjoni, fi kwalunkwe format u irrISPettivament minn jekk l-informazzjoni tistax tingara, tidher, tinstema' jew tinkiseb bl-għajnuna ta' kwalunkwe oġġett jew apparat ieħor.

X'tip ta' tveġiba jista' jistenna applikant għal talba tal-FOI?

Meta awtorità tikkomunika d-deċiżjoni dwar talba tal-FOI, hija tispjega jekk it-talba hijiex se tiġi aċċettata (shiha), jiġifieri skont it-termini kollha speċifikati fit-talba, jew parzjalment, jiġifieri li ttipprovi dokument bi tħassir ta' materjal eżentat JEW f'format differenti (kopja elettronika / stampa / sommarju jew silta / spezzjoni) minbarra dak mitlub mill-applikant, jew it-tveġiba tista' tindika t-talba bħala mhux aċċettata, jiġifieri li d-dokument ma jiġix żvelat. Diversi eżenzjonijiet skont il-FOIA japplikaw meta d-dokumenti ma jiġux żvelati jew jiġu editjati.



✉ foicu@gov.mt

🖱 <https://foi.gov.mt>

